

रोटरी क्लब जयपुर मिडटाउन द्वारा हरित बगड़ अभियान शुरू

माई झुं, जुलाई। रोटरी क्लब जयपुर मिडटाउन द्वारा आरसीसी स्थापना अवसर पर हरित बगड़ अभियान का शुक्रवार को समारोहपूर्वक नागरिक सदन में शुभारंभ किया गया। समारोह के मुख्य अतिथि जिला कलेक्टर आलोक गुप्ता थे। अध्यक्षता क्लब अध्यक्ष ज्योति माहेश्वरी ने की। विशिष्ट अतिथि पालिकाध्यक्ष सतवीर बर बड़, आरसीसी अध्यक्ष बस्तीराम गोदारा, सचिव रघुवीर पुरोहित व विनोद हरितवाल थे। इससे पूर्व शिवओंकार माहेश्वरी तकनीकी संस्थान में अतिथियों ने पौधे लगाकर कार्यक्रम का शुभारंभ किया। इस अवसर पर पालिका उपाध्यक्ष मुकेश दाधीच, पूर्व पालिकाध्यक्ष विक्रम सिंह शेखावत, पूर्व भाजपा जिलाध्यक्ष राजेंद्र शर्मा, मोहन ठेकेदार, मुंडुंड सिंह, विकास खटोड़, आदि उपस्थित थे।

राजस्थान पब्लिक की छात्रा अंजू का स्वागत किया

माई झुं, न्यूज। माध्यमिक शिक्षा बोर्ड अजमेर द्वारा शुक्रवार को घोषित 10वीं बोर्ड परीक्षा में राजस्थान पब्लिक उच्च माध्यमिक विद्यालय की छात्रा अंजू कुलहरि पुत्री प्रहलादसिंह कुलहरि ने सर्वाधिक अंक प्राप्त कर विद्यालय एवं अपने माता-पिता का नाम रोशन किया है। विद्यालय में सर्वाधिक अंक प्राप्त कर छात्रा अंजू कुलहरि ने विद्यालय की गुणवत्तापूर्ण शिक्षा एवं गत वर्षों के शानदार परीक्षा परिणाम के कीर्तिमान को साबित कर दिया है। छात्रा के पिता प्रहलादसिंह कुलहरि सेना से सेवानिवृत्त हैं। जबकि माता श्रीमती किताब देवी गृहिणी हैं। इस अवसर पर संस्था प्रबन्ध निदेशक इंजी. प्यारेलाल दूकिया ने छात्रा की सफलता पर उनके उज्वल भविष्य की कामना करते हुए निर्धारित लक्ष्य को निरन्तर प्राप्त करने के लिए हार्दिक बधाई दी। संस्था अध्यक्ष श्रीमती विनोद दूकिया ने छात्रा को मिठाई खिलाकर एवं तिलक लगाकर छात्रा का स्वागत किया।

झुंझुनू इंटरनेशनल में टैलेंट सर्च का आयोजन

माई झुं, 24 जुलाई। जीवैम की इकाई झुंझुनू इंटरनेशनल में सटर्डे एक्टिविटी के अन्तर्गत वीनस हाउस ने इस शिक्षा सत्र के नये प्रवेशार्थियों के लिए टैलेंट सर्च का आयोजन किया। एल.के.जी. से लेकर 10वीं तक के सभी नये प्रवेशार्थियों ने इस एक्टिविटी में बढ़-चढ़ कर हिस्सा लिया। प्राधानाचार्य सुनीता मिश्रा ने विद्यार्थियों को ऐसे अवसरों का लाभ उठाने की सलाह दी। उपप्राधानाचार्य सोमेश भारद्वाज ने अपने सम्बोधन में कहा कि पढ़ाई के अलावा आपकी रूचि के कार्य आपको पहचान दिलाते हैं। कार्यक्रम का सफल संचालन अध्यापिका आशा राव व अध्यापक गोरधन सैनी के मार्गदर्शन में छात्र ऋषण सिकरवाल व छात्रा दीपाली चावला ने किया।

महावीर इंटरनेशनल द्वारा आयोजित चिकित्सा शिविर में 143 लाभान्वित

माई झुं, 7 जुलाई। स्थानीय स्टेशन रोड़ स्थित चौहान डेंटल अस्पताल में महावीर इंटरनेशनल के तत्वाधान में आयोजित हाजी असगर के आर्थिक सौजन्य से एक दिवसीय निःशुल्क दन्त एवं मुख्य रोग एवं निदान शिविर लगाया गया जिसका शुभारम्भ नगर परिषद सभापति खालिद हुसैन एवं उप पुलिस अधीक्षक अर्जुन सिंह ने दीप प्रज्वलित कर किया। शिविर संयोजक उमर कुंरेशी ने बताया कि शिविर में 143 रोगियों को जांच व उपचार कर निःशुल्क दवा दी गई इस शिविर में डॉ. इरफान चौहान ने अपनी सेवाएं दी इस अवसर पर क्लब अध्यक्ष श्रीमती सुमन चौधरी सचिव गोविन्द कुमावत, वीर पी.एल. शर्मा पार्षद खुशींद चौपदार, विजेन्द्र सोनी, संजय शर्मा, वसीम परवेज, अकबर चौहान, शौकत चायल, फारूख अलादीन, सत्यपाल आदि उपस्थित थे।

नव आगन्तुक अपर कलेक्टर ने कार्यभार संभाला

माई झुं, एक जुलाई। नव आगन्तुक अपर कलेक्टर मदन मोहन शर्मा ने गुस्वार को मध्यम पूर्व अपर कलेक्टर एवं अपर जिला मजिस्ट्रेट का पद भार ग्रहण कर लिया है। नव आगन्तुक अपर कलेक्टर कोटा से नगर निगम में मुख्य कार्यकारी अधिकारी के पद से स्थानान्तरित होकर आए हैं। यहां पद स्थापित अपर कलेक्टर के.एल. मीणा का स्थानान्तरण यहां से बीकानेर में ए.डी.एम. (प्रशासन) के पद पर हुआ है। उन्होंने अपने पद का कार्यभार नव आगन्तुक अपर कलेक्टर को संभाला है।

चौपदार हाउस में सांसद अशक अली टाक का भव्य स्वागत

माई झुं, 20 जुलाई। राज्यसभा के नवनिर्वाचित सांसद एवं प्रदेश कांग्रेस के महामंत्री अशक अली टाक का जिला मुख्यालय चौपदार हाउस में समाजसेवी डॉ. सलाउद्दीन चौपदार ने शॉल ओढ़ाकर एवं मुंबई प्रवासी एडवोकेट सलीम दीवान ने साफा पहनाकर स्वागत किया। इस अवसर पर भोज का आयोजन भी किया गया। सांसद टाक ने कहा कि यह मेरी निजी यात्रा है जियारत के लिए मुझे 30 जून को आना था मगर अमेरिका जाने के कारण नहीं आ सका। सांसद टाक नरहड़ बगड़ की जियारत कर जयपुर जाते समय अपने समधी डॉ. सलाउद्दीन चौपदार के यहां कार्यक्रम में शरीक हुये थे जिसमें फतेहपुर, चूरू, सीकर बिसाऊ, झुंझुनू के कार्यकर्ता सहित सैकड़ों गणमान्यजन उपस्थित थे। एम.डी. चौपदार ने सफल कार्यक्रम के लिए सभी कार्यकर्ताओं का आभार जताया।

विश्व जनसंख्या दिवस पर चेतना रैली निकाली

माई झुं, 11 जुलाई। विश्व जनसंख्या दिवस पर रविवार को शहर में कई कार्यक्रम हुए। गांधी चौक से स्वास्थ्य चेतना रैली निकाली गई, वहीं केशव आदर्श विद्या मंदिर सभागार में स्वास्थ्य मेले का आगाज हुआ। मेले का उद्घाटन जिला प्रमुख हनुमान प्रसाद दीप प्रज्वलित कर किया।

मुख्य चिकित्सा एवं स्वास्थ्य अधिकारी डॉ. आर.बी. सिंह ने बताया कि स्वास्थ्य सप्ताह के दौरान पुरुष व महिला नसबंदी तथा कॉपर-टी पर विशेष प्रोत्साहन राशि दी जा रही है। उप मुख्य चिकित्सा एवं स्वास्थ्य अधिकारी (परिवार कल्याण) डॉ. विद्यासागर ने कहा कि भारत में बढ़ती जनसंख्या विकास में बाधा ही नहीं, अपितु एक चुनौती है। आरसीएचओ डॉ. सीताराम शर्मा ने बताया कि

सेठ मोतीलाल बीबीए तृतीय वर्ष का शत-प्रतिशत परिणाम

माई झुं, 5 जुलाई। सेठ मोतीलाल पीजी महाविद्यालय में बीबीए तृतीय वर्ष में सभी विद्यार्थियों का शत-प्रतिशत परीक्षा परिणाम रहा। संस्थान के जनसम्पर्क अधिकारी डा. वीएस तंवर ने बताया कि

बीबीए तृतीय वर्ष के घोषित परिणाम में महाविद्यालय के प्रथम बैच में शामिल 15 विद्यार्थियों से 7 ने प्रथम श्रेणी व शेष ने द्वितीय श्रेणी से परीक्षा उत्तीर्ण की। संस्थान के उत्कृष्ट परीक्षा परिणाम पर निदेशक सचिव जीएल शर्मा, प्राचार्य डा. वीके शर्मा, उप प्राचार्य डा. आरके कटेवा, समन्वयक एनके शर्मा, बीबीए प्रभारी डा. आरडी सैनी ने हर्ष व्यक्त करते हुए विद्यार्थियों को इस उपलब्धिपूर्ण प्रदर्शन पर बधाई दी।

बगड़ में हाई मास्क लाइट का लोकार्पण

माई झुं, 7 जुलाई। कस्बे में बुधवार को एक समारोह में हाई मास्क लाइट का लोकार्पण किया गया। हाई मास्क लाइट का लोकार्पण भारतीय क्रिकेट कंट्रोल बोर्ड के पूर्व अध्यक्ष पीएम रंगटा एवं पूर्व कोषाध्यक्ष किशोर रंगटा ने किया। अध्यक्षता दादूद्वारा बगड़ के महामंडलेश्वर स्वामी अर्जुनदास महाराज ने की। नगर पालिका उपाध्यक्ष मुकेश दाधीच ने सभी अतिथियों का माल्यार्पण एवं साफा पहनाकर स्वागत किया। मुख्य अतिथि रंगटा ने कस्बे के बीएल चौक में शीघ्र ही एक जल मंदिर बनवाकर उसमें वाटर कूलर लगवाने की घोषणा की। इस मौके पर पालिका उपाध्यक्ष दाधीच, पूर्व भाजपा जिलाध्यक्ष एवं पूर्व वरिष्ठ अधिकारी राजेंद्रशर्मा, पार्षद बीरबल डांगी, महेश सैनी, रघुवीर सिंह शेखावत, मूलसिंह पुरोहित सहित अन्यजन उपस्थित थे।

अग्रवाल समाज के परिचय सम्मेलन में बायडाटा पंजीकृत

माई झुं, 5 जुलाई। अग्रवाल समाज के वैवाहिक परिचय सम्मेलन में विवाह योग्य युवक-युवतियों के आधा दर्जन बायडाटा पंजीकृत किए गए हैं। सम्मेलन के संयोजक श्याम सुन्दर पोद्दार की अध्यक्षता में अग्रसेन भवन में आयोजित बैठक में विकलांग, विधवा, परिव्रतिका, विधुर युवक एवं युवतियों के वैवाहिक सम्बन्ध करने पर विचार किया गया। पोद्दार ने कहा कि समाज के सम्पन्न लोगों को गरीब परिवारों की सहायता करने में संकोच नहीं करना चाहिए। जिला वैश्य सम्मेलन के अध्यक्ष रामचन्द्र तुलस्यान, देवीदत्त, राजेन्द्र मित्तल पिलानी, अशोक तुलस्यान बडागाँव ने भी सुझाव रखे। इस मौके पर ओमप्रकाश शाह, नोरंगलाल राणासरिया, ओमप्रकाश टोबड़ा, प्रहलाद राय मित्तल सहित अन्य समाज बंधु उपस्थित थे।

कुमावत सचिव मनोनित

माई झुं, 15 जुलाई। मानवाधिकार विभाग के प्रदेशाध्यक्ष जरिस्ट इन्द्रसैन इसरानी ने जिला अध्यक्ष रोहिताश्व लमोरिया की अनुमति से झुंझुनू जिले की कार्यकारिणी में महामंत्री के पद पर राज्य सरकार द्वारा मनोनित पार्षद रामनारायण कुमावत को नियुक्त किया है। यह नियुक्ति इनकी व्यवहार कुशलता को ध्यान में रखकर की गई है। महामंत्री पद पर कुमावत को नियुक्ति होने पर बधाई देने वालों में नगरपरिषद सभापति खालिद हुसैन, उपसभापति बिमला बेनीवाल, पार्षद इकबाल कबाड़ी, पूर्व पालिका अध्यक्ष तैयब अली, पूर्व पालिका उपाध्यक्ष पवन पुजारी, एडवोकेट महेन्द्र धनकड़, सुभाष अली, मुसलता हुसैन, मोहम्मद वसीम, हारून पारीक, विजय गोपाल, मनोहर धूपिया, रामसिंह कुमावत, मोहम्मद आवेश कुरेशी सहित कई लोगों ने बधाईयां दी हैं।

प्रतिभाओं का सम्मान किया हिंदुस्तान इंटरनेशनल स्कूल ने

माई झुं, न्यूज। सेहोकला रोड स्थित हिंदुस्तान इंटरनेशनल स्कूल में शनिवार को प्रतिभा सम्मान समारोह का आयोजन किया गया। कार्यक्रम के मुख्य अतिथि समाजसेवी शीशराम हलवाई थे। अध्यक्षता शिक्षक नेता द्वारकाप्रसाद शर्मा ने की।

विशिष्ट अतिथि पूर्व पालिकाध्यक्ष सुभाष शर्मा व युवा अग्रवाल समाज के जिलाध्यक्ष विष्णु चौधरी थे। कार्यक्रम के आरंभ में स्कूल चेयरमैन रणधीरसिंह, निदेशिका सरिता मील व प्रिंसीपल विजयसिंह ने अतिथियों का स्वागत किया। इस अवसर पर अतिथियों ने कहा कि प्रतिभाओं का सम्मान किया जाना चाहिए, क्योंकि सम्मान के बाद उनके अंदर दुर्गुनी स्फूर्ति पैदा होती है। इस अवसर पर उन्होंने

स्कूल की प्रशंसा करते हुए कहा कि छात्रवृत्ति परीक्षा जैसे आयोजनों से ना केवल बच्चों में कंपीटीशन की भावना पैदा होती है, बल्कि समाज के लिए भी यह एक अच्छा संदेश है। इस दौरान स्कूल के नन्हें-मुन्नों बच्चों ने सांस्कृतिक प्रस्तुतियां दीं।

स्व. शेरसिंह स्मृति में आयोजित छात्रवृत्ति परीक्षा के विजेताओं तथा टॉपर्स को सम्मानित किया गया। इस अवसर पर सुषमा रणधीरसिंह, सज्जन जाखड़, वीरेंद्र ओला, रामेश्वर मील, भागीरथ, सुभाष कुमार, राजकुमार, डॉ. मितू बोस, जैगोरी बनर्जी, राजीव धायल, संदीप शर्मा, नितिका मुखर्जी, निशा राय, प्रदीप पंचार, रवि पूनिया, वीरेंद्रसिंह पंचार, नीतू शर्मा, सपना शर्मा, अर्चनासिंह आदि मौजूद थे।

पंतजलि योग समिति एवं भारत स्वाभिमान ट्रस्ट इकाई झुंझुनू की बैठक सम्पन्न

माई झुं, 4 जुलाई। पंतजलि योग समिति एवं भारत स्वाभिमान ट्रस्ट इकाई झुंझुनू की मासिक बैठक गायत्री पीठ मंदिर में रविवार को सुबह 11 बजे समिति अध्यक्ष रामपाल सिहाग की अध्यक्षता में हुई। समिति महासचिव यशवंत सिंह ने कहा कि 23 से 25 जुलाई तक प्रत्येक तहसील व जिला मुख्यालय स्तर पर गुरु शिष्य मिलन उत्सव मनाया जाएगा। बैठक में 160 नए योग साधकों ने भातर स्वाभिमान की सदस्यता ग्रहण की।

महिला जिला प्रभारी संतोष सूरजादिया ने महिला साधको से कहा कि अपने-अपने क्षेत्रों में नियमित योग की कक्षाएँ लगाकर अधिक से अधिक महिलाओं को योग से जोड़ें। बैठक में वरिष्ठ सदस्य राम बाबल, दिलीप झाड़ाडिया, समुद्र सिंह शेखावत, चिड़वा ब्लॉक प्रभारी रघुवीर सिंह भगसा, संगठन सचिव देवकर सिंह व ग्रामीण प्रभारी गणपत सिंह ने भी अपने विचार व्यक्त किए। ब्लॉक प्रभारी पवन कुमार सैनी ने योग शिविर का आय-व्यय का ब्यौरा शिविर संयोजक ने प्रस्तुत किया। बैठक में मातेश टीबड़, पूर्णकालक सदस्य विक्रम सैनी, हेतारम वर्मा, राजवीर आर्य, नोरंग सिंह अण्णासिरिया सहित आठो ब्लॉकों के प्रभारी व 15 संघठनों के संयोजकों ने भी भाग लिया। संचालन समिति कोषाध्यक्ष महिपाल सिंह ने किया।

नीलकमल, कुमारी नीमेष, सीमा जांगिड़, प्रतिभा पंसारि, ममता कुमारी, अनुप्रिया, खुर्रू शर्मा, नीतू पंसारि, विनय कुमारी, अंजू धींवा, महिमा भूरिया, छात्र निखिल शर्मा, प्रदीप अग्रवाल, सुहित कुमर, अनुज शर्मा, मोहित सैनी, सौरभ मित्तल, मंजीत झाड़ाडिया, सांवरमल आदि का माल्यार्पण कर सम्मान किया गया। कार्यक्रम का संचालन हिन्दी व्याख्याता मूलचंद झाड़ाडिया ने किया। इस मौके पर उत्कृष्ट परिणाम देने वाले शिक्षक रमेशचंद्र कुलहार, राजेंद्र पुनिया, रोहिताश झाड़ाडिया, अनिल बलौदा, राधेश्याम शर्मा, मीनाक्षी पांडे आदि शिक्षकों का सम्मान भी किया गया।

न्यू झुंझुनू एकेडमी में टॉपर विद्यार्थियों का सम्मान

माई झुं, 28 जून। शहर की न्यू झुंझुनू एकेडमी शिक्षण संस्थान में सोमवार को जीवैम चैयरमैन दिलीप मोदी के मुख्य आतिथ्य में आयोजित कार्यक्रम में टॉपर विद्यार्थियों का सम्मान किया गया।

अपने सम्बोधन में दिलीप मोदी ने कहा कि संस्थान ने लगातार वरीयता सूची में स्थान बनाकर ना केवल जिले का नाम रोशन किया बल्कि गुणात्मक शिक्षा के बल पर कीर्तिमान स्थापित किए हैं। बोर्ड परीक्षा की जिला मैरिट में सर्वाधिक अंक अर्जित करने वाले प्रथम सौ विद्यार्थियों के सम्मान में अग्रसेन भवन में अपना वर्चस्व रखा है। के नए प्रवेशार्थियों के बीच जीवैम सूम्ह के चैयरमैन दिलीप

मोदी, प्रबंध निदेशक नीरजा मोदी, हॉस्टल सुपरिटेण्डेंट के.आर. धींवा, प्राचार्य मोहनलाल धायल सहित अन्य प्रबंधन सदस्यों ने छात्रा

कन्या भूण हत्या पर कार्यक्रम

झुंझुनू 2 जुलाई। झुंझुनू इंटरनेशनल विन्डम सिटी स्थित सीबीएसई विंग में विद्यालय प्रबन्धन व गर्भस्थ शिशु संरक्षण समिति के संयुक्त तत्वाधान में कन्या भूण हत्या पर जागरूकता कार्यक्रम का आयोजन शुक्रवार को किया गया। कार्यक्रम के मुख्य वक्ता आचार्य आनन्द ब्रह्मचारी महाराज थे। जीवैम चैयरमैन दिलीप मोदी ने कन्या भूण हत्या को सामाजिक अधिभार बताया हुए कहा कि कन्याओं की कोख में हत्या करने से समाज में स्त्री पुरुष का लिंग अनुपात बिगड़ता जा रहा है।

जाकिर झुंझुनूवाला की दस्तारबंदी कमरुद्दीन शाह दरगाह में

माई झुं, 20 जुलाई नि.सं। भाजपा के नवनिर्वाचित जिला उपाध्यक्ष जाकिर झुंझुनूवाला ने हजरत कमरुद्दीनशाह दरगाह में मजार शरीफ पर चादर व अकौदत के फूल पेश देश में अमन चैन कि दुआ मांगी। दरगाह गद्दी नशीन एजाज नबी दस्तारबंदी में भाजपा उपाध्यक्ष का शहर के मुस्लिम लोगों ने माला पहनाकर व लड्डू खिलाकर स्वागत किया। इस अवसर पर सैयद सदीक खान, असगर खान पहाड़ीयान, सफीक खान, नदीम खान नुआ, अनवार खान कायमसर, इन्तजार खान भीमसर, मुदस्सर खान धनूरी, मोहम्मद इस्माईल खान, नूर मोहम्मद, युसुफ सीकराया, नाजिम अली, मुसलता हुसैन, मोहम्मद वसीम, हारून अली, अम्बुला खान, सोयब खान सहित अनेक लोगों ने खुशी व्यक्त करते हुए भाजपा जिलाध्यक्ष डॉ. दशरथ सिंह का आभार व्यक्त किया है।

शहीद परमवीर पीरू सिंह को श्रद्धाजलि अर्पित

माई झुं, 18 जुलाई। परमवीर हवलदार मेजर पीरू सिंह के 62वें बलिदान दिवस पर रविवार को लायन्स क्लब झुंझुनू सिटी ग्रेटर के अध्यक्ष लॉयन मोहम्मद शफी व लॉयन क्लब झुंझुनू के अध्यक्ष लॉयन डॉ. एन.एस. नरुका ने लॉयन सदस्यों एवं गणमान्य नागरिकों सहित पुष्प अर्पित कर श्रद्धाजलि दी। पीरूसिंह स्मारक पर आयोजित श्रद्धाजलि कार्यक्रम में क्लब सचिव पूर्णसिंह सैनी, सुरेश राहिलक, जे.पी. शर्मा, डॉ. सुरेन्द्र सैनी, पुरुषोत्तम जांगिड़, गौरीशंकर कुमावत, महेन्द्र सैनी, असगर खां, सुलेमान खान, सचिव उमर कुरेशी, डॉ. उम्रेंद्र सिंह शेखावत, रघुवीर सिंह एवं मदन सिंह सहित अनेक गणमान्य नागरिक एवं लॉयन सदस्य उपस्थित थे।

खण्डेला ने डॉ. के.डी. गुप्ता के निधन पर शोक जताया

नई दिल्ली, 28 जून। केन्द्रीय भूतल सड़क राजमार्ग एवं परिवहन राज्यमंत्री श्री महादेव सिंह खण्डेला ने सीकर जिला कलेक्टर जी.एल. गुप्ता के बड़े भाई डॉ. के.डी. गुप्ता के असामयिक निधन पर गहरा शोक प्रकट किया है।

श्री खण्डेला ने आज दिल्ली से दूरभाष पर जिला कलेक्टर श्री गुप्ता को उनके अग्रज के निधन पर गहरी संवेदना प्रकट की और उन्हें ढाँढस बंधाया। यहां जारी एक शोक संवेदना में केन्द्रीय राज्यमंत्री ने डॉ. के.डी. गुप्ता को एक मृदुभाषी चिकित्सक बताया और कहा कि उनके निधन से चिकित्सा जगत को भी गहरा धक्का पहुंचा है। केन्द्रीय राज्यमंत्री ने दिवंगत आत्मा के लिए ईश्वर से प्रार्थना करते हुए उनके परिजनों को इस शोक की घड़ी में सम्भल प्रदान करने की प्रार्थना की।

माई झुंझुनू डॉट कॉम समाचार पत्र नेट पर देखें
www.myjhunjhunu.com/newspaper
 1. मासिक समाचार पत्र का रंगीन संस्करण नेट पर उपलब्ध है।
 2. आप अब तक के 18 तथा चालू माह सहित 19 अंक नेट पर देख सकते हैं।
 3. मुद्रित समाचार पत्र के आपके पास पहुंचने से पहले ही वैंब पर उपलब्धता
 4. वांछित अंक को आप Save करके बाद में भी देख सकते हैं।
THINK JHUNJHUNU THINK MY JHUNJHUNU



सांसद अशक अली टाक का समाजसेवी डॉ. सलाउद्दीन चौपदार ने शॉल ओढ़ाकर साफा पहनाकर स्वागत किया।